

UNIVERSAL  
LIBRARY

OU\_200792

UNIVERSAL  
LIBRARY







# ಕಾಲದ ಕರೆ



ಗಂಗಾಧರ ಚಿತ್ತಾಲ

ಪರ್ಣಕುಟಿ ಗ್ರಂಥಮಾಲೆ  
ಗೋಕರ್ಣ

ಬುಲೆಟ್

ಸಂಪಾದಕರು :

ವಿ. ಜಿ. ಭಟ್ಟ ಎಂ. ಎ.  
ಗೌರೀಶ ಕೈಕೆಡೆ.

ಸಂಚಾಲಕರು :

ಶಾ. ಗ. ಗೋಪಿ

ಸಮ್ಮೇಷಣಾಧಿಕಾರಿಗಳು :

ಸಮಾಜ ಪುಸ್ತಕಾಲಯ, ಧಾರವಾಡ

*All Rights reserved by the author*

ಕ್ರಯ : ಒಂದು ರೂಪಾಯಿ

ಮುದ್ರಕರು :

ಎಸ್. ಎಮ್. ಕುಲಕರ್ಣಿ  
ಲಲಿತ ಮುದ್ರಣಾಲಯ  
ಧಾರವಾಡ

ಪ್ರಕಾಶಕರು :

ಎಚ್. ಬಿ. ಸವಲೂರ್

ಮ್ಯಾನೇಜರ್,

ಹಿಂದಮಾತಾ ಮುದ್ರಣಾಲಯ

ಧಾರವಾಡ

(ಪರ್ಣಕುಟಿ ಗ್ರಂಥಮಾಲೆಯ ಪರವಾಗಿ)

## ಕವನಗಳ ಕ್ರಮ

	ಪುಟ		ಪುಟ
೧ ಅಹ್ವಾನ	೧	೧೩ ಮಧುಮಾಸ	೨೨
೨ ದಿಗ್ಭ್ರಾತ	೩	೧೪ ನಿಸರ್ಗ ದರ್ಶನ	೨೩
೩ ಕೊಸ ಹುಟ್ಟು	೬	೧೫ ತಾಯನ್ನು ನೆನೆದು	೨೫
೪ ನಾದೋನ್ಮಾದ	೭	೧೬ ಅವೇಶ	೨೮
೫ ನೇಗಲಹರಿ	೯	೧೭ ಬಿಡುಗಡೆ	೨೯
೬ ಕಾಮೋದಯ	೧೧	೧೮ ದೀಪೋತ್ಸವ	೩೦
೭ ಮಿಲನ	೧೨	೧೯ 'ನಾವು' ನಿರಂಕುಶರು'	೩೧
೮ ನಾನು ಯಾರೊ.		೨೦ ಸುಲಿಗೆಗಾರ	೩೨
ನೀನು ಯಾರೊ	೧೩	೨೧ ಇಲ್ಲಿಯ ಜೀವನ	೩೪
೯ 'ಅನಿತ್ತರ ಈ ತಗ್ಗು'	೧೫	೨೨ ನೆಲದ ಮಗ	೩೫
೧೦ ಈ ಮಣ್ಣು ಬಾಳು	೧೬	೨೩ ಯುದ್ಧ	೩೭
೧೧ ಕಾಕೋರಿ	೧೮	೨೪ ಭಯದ ಗೀತೆ	೪೦
೧೨ ಹಸಿರದೇವಿ	೧೯	೨೫ ಶಾಂತಿಗೀತೆ	೪೩

ನೂರು ಮಾತನಾಡಿ ಕರೆಯು  
ತಿಹುದು ಜೀವಸೃಷ್ಟಿಯು  
ನೂರು ಭಾವವಾಗಿ ತೆರೆಯು  
ತಿಹುದು ಅತ್ಯದೃಷ್ಟಿಯು

ಭಾವ ಭಾವ ಬೇಡುತಿಹುದು  
ಹಾಡಿನಂಥ ಮಾತನೆ  
ಇಲ್ಲದಿರಲು ಮರಣದಂಥ  
ಮೂಕಮೌನ ಯಾತನೆ

ಅಂತೆ ಹರಿಯಿತ್ತಿಲ್ಲೆ ಹಾಡು  
ಇಲ್ಲ ಬೇರೆ ಭಾಷೆಯು  
ಸೃಷ್ಟಿಯೆದೆಯ ಪಡಿನುಡಿಯಲು  
ಜೀವಕೇನೋ ಅಶೆಯು

## ಆಹ್ವಾನ

ಜೈತ್ರಯಾತ್ರೆಯೆಂದೊ ಏನೊ ಬಂದೆ ಜನ್ಮ ತಾಳ  
ಬೆನ್ನೆ ಭಾನು-ಉದಯವಿತ್ತು ಅಭಯವೆಂದು ಸಾರಿ  
ವಿಶ್ವ ಕರೆಯುತ್ತಿತ್ತು ವಿಜಯರಂಗದಂತೆ ತೋರಿ :

“ ಕಾಲಗರ್ಭದಲ್ಲಿ ಬಾಲತೇಜ ಬೆಳೆವುದೊಂದು  
ಅದುನೆ ನಿನ್ನ ಧೈರ್ಯದೋಜವದುನೆ ಭಾಗ್ಯಬಿಂದು  
ಜೀವಸಥವ ತೆರೆಯೊ ಆ ದಿವ್ಯ ದಿಶೆಯಲಿಂದು.

ದಿನವು ಬಾನ ಬಸಿರಿಂದ ಬೆಳಕು ಬೆಳೆವ ವೈಭವಾ  
ಸಂಧ್ಯೆ ಇಂದ್ರಮಾಯೆಯಿಂದ ಬರೆವ ಸ್ವರ್ಣರಾಗವಾ

ನಿಶೆಯು ನೀಲವಾಗಿ ತೆರೆವ ತಾರಾಂಕಿತ ಶಾಂತಿಯು  
ಉಷೆಯು ಮೋಹಮುಗ್ಧಿಯಂತೆ ತಳೆವ ಅರುಣ ಕಾಂತಿಯು

ಭಾಷೆ-ಭಾವವೇನಿದಾವ ಜೈತನ್ಯ ಲೀಲೆಯೋ  
ಕಂಡಕಡೆಗು ಚೆಲುವ ಒಲವ ನಲವ ಮಾಲೆ ಮಾಲೆಯೋ

ಜೀವಮಾಯೆ ಮೋಹಕಾಯೆ: ಚಿರನೂತನ ಚೇತನೆ  
ದಿನವು ಈ ಧರಿತ್ರಿಮಾತೆ ಒರೆಯುವಳಾ ಮಾತನೆ.

ಬಾನ ನೀಲಧ್ಯಾನವದನೆ ಕಂಡು ನಿತ್ಯ ನಲಿವುದೋ  
ತನ್ನ ಹರ್ಷದಮೃತಸ್ಪರ್ಶವದಕೆ ಗಾಳಿ ತರುವುದೋ.

ಪಾರವಾರ ತೆರೆವುದೋ ಪ್ರಪುಲ್ಲ ಜಲೋಲ್ಬಾಸವಾ  
ಕಾಲ ಮಾಸ ಮಾಸ ಕುಡೆವ ಋತುವಿಲಾಸರಾಸವಾ

“ ಎಂಥ ಭವ್ಯ ರಂಗವಿದೋ  
 ದಿನವು ದಿವ್ಯ ಸಂಗವಿದೋ-

ಬಿಳಿ ಅಥಾಂಗ ಮಲವನು

ನಡೆಯೊ ಮುಂದೆ, ಕಡೆಯೊ ಒಂದೆ ಸಿದ್ಧಿಯವರ ಫಲವನು ”

-ಎಂಥು ಜೀವದಾಳದಿಂದ ಮಾರ್ಪಾಳಗ ಬಂದುದೋ  
 ಅವುದೇನೋ ಶಕ್ತಿ ದೇವಶಕ್ತಿಯಂತೆ ನಿಂದುದೋ.

ಅಶೆಯೋಳು ಸೆಳೆಯುತ್ತಿತ್ತು ಮುಗಲಗಂಗೆಯುದರಕೆ  
 ಎದೆಯ ಬಯಕೆ ಬೆಳೆಯುತ್ತಿತ್ತು ಬಿದಿಗೆ ಬಿಂಬದಧರಕೆ.

ಪ್ರಾಣ ಚೇತರಿಸಿ ನಿಂತು ಮೇರುಧೀರನಂದದಿ

“ ಎಂಥು ಬಹುದೋ ? ” ಎಂಥು ಕಾಯುತ್ತಿದ್ದ ದಿಗ್ಗುಗಂತದಿ !

## ದಿಗ್ಭ್ರಾಂತ

ಕರೆವ ದಾರಿ ಬೇರೆ, ಮತ್ತೆ  
ತೆರೆವ ದಾರಿ ಬೇರೆಯೇ !  
ಹಾತೊರೆದು ನಡೆವರನ್ನು  
ಹಾದಿಗಿಡಿಸುತ್ತಾರೆಯೇ ?

ಅವುದೇನೋ ಭಾವಲೋಕ  
ಬೇವಲೋಕದಾದದಿ  
ತಾನೆತಾನೆಯಾಗಿ ಬಿಳಿದು  
ಸೆಳೆದು ಪ್ರೇಮಬಂಧದಿ,

'ಬಾ' ಎಂದು ನಿಲಲು ಅಂದು  
ಏಕೋ ಹೇಳಕೇಳದೆ  
ನೀನಾಗಿಯೆ ಕೈಗೆ ಕೈಯು-  
ನಿತ್ತು ನಡೆಸಿ, ಕಾಣದೆ  
ನೂಕಿ ನಡೆವರೇನೋ ಕ-

ತ್ತಲೆಯ ಹಾಳು ಕೊಳ್ಳಕೆ ?  
ಬಿಳಕ ಸೀಮೆ ತುಳದ ಕಾಲು  
ಹೇನೆ ಕೆಸರ ಹಳ್ಳಕೆ ?

ಏನೋ ಕೈಯ ಮಾಟವಯ್ಯೋ  
ಏನೋ ಕಣ್ಣುಕಟ್ಟಿದು -  
ಎಲ್ಲೋ ಎಂದು ಹೊರಟ ಹಾದಿ  
ಎಲ್ಲೋ ಬಂದು ಹತ್ತಿತು !  
ದಿನದ ನಡೆಯು, ದಿನದ ನಿಲುವು,  
ದಿನದ ಹವಣು-ಹಂಬಲ -  
ಕಣ್ಣು ಮುಚ್ಚಿ ತೆರೆಯಲಿಗ  
ಕೊಸರಿತೇಕೊ ಬಿಂಬಲ ?

ಬೆಳಕು ಹಬ್ಬುವಾಗ ಹಗಲು  
 ಬೆಳೆಯುತ್ತಿತ್ತು ಈಗಲೆ :  
 ಬಂಜೆ ಸಂಜೆಯಾಗಿ ಸಾಯು  
 ತಿರುದು ! - ಕೊನೆ ಇದಾಗಲೆ ?

ಗಾಸಿಗೊಂಡ ಜೀವ ನೆನಪು-  
 ನಾಡನರಸಿ ತೋಳಲಿತು  
 ಎಲ್ಲಿ ತಡೆದೆ, ಎಲ್ಲ ಕೆಡೆದೆ  
 ನಯ್ಯೊ ಎಂದು ನರಳಿತು.  
 ಗಾಳಿಯೊಟ ಬೆಳಕಿನಾಟ  
 ನೆಲದ ಜಲದ ಲೀಲೆಯು  
 ದಾರಿಯುದ್ದ ನಡೆಯುತಿರಲು,  
 ಹೂವ ಹೂವ ಮಾಲೆಯು  
 ಕಣ್ಣು ತುಂಬಿ ಹರಹಿತೇಕೊ,  
 ಹಿಗ್ಗಿ ನಡೆದೆನಂಚಿಗೆ ;  
 ನುಂಗಿತಯ್ಯೊ ಕಣವೆಯಾಳ -  
 ಏನು ಹೊಂಚು ಹಂಚಿಕೆ !

ಪಾರಯಿಸುವ ಹಸುಳೆ ಜೀವ  
 ಬಲ್ಲುದೇನು ಹಾದಿಯು  
 ಉಬ್ಬು-ತಗ್ಗು , ಹದವು , ಹದನು ?  
 ಧೈಯದ ಭವ್ಯೋದಯ  
 ವೊಂದೆ ನಂಬಿ ನಡೆಯಿತದು  
 ಹೂವುಗನಸ ತೋರದೆ  
 ' ಇತ್ತ ಬಾರೊ , ಹೀಗೆ ಬಾರೊ '  
 ಎಂದು ಕರೆಯಬಾರದೆ ?  
 ತಪ್ಪಿದಡಿಗೆ ತಳವಿಲ್ಲದ  
 ವಾತಾಳವೆ ತೆರೆದರೆ

ಬಾಳಿಗೇನು ಅರ್ಥ ? ಬರಿಯ  
ವ್ಯರ್ಥ, ವಿಧಿಯ ಕೈಸೆರೆ !

ತಪ್ಪಾಯಿತು ಒಪ್ಪಿದೆ ಎಂ-  
ವಾನು ದಿನವು ಅತ್ತರೂ  
ತಪಿಸಿ ರಪಿಸಿ ನವೆದು ಸವೆದು  
ಎದ್ದು ಬಿದ್ದು ಸತ್ತರೂ ,  
' ಬೇಡಲೇಕೊ ಕಾಡಲೇಕೊ  
ಇನ್ನು ನರಕವೇ ಗತಿ '  
ಎಂಬ ತೆರದಿ ಸಡೆದು ನಿಂತೆ,  
ಪಡೆದಿ ನಿನ್ನ ಪದಹತಿ !  
ಇದಾವ ತೆರ ಪರೀಕ್ಷೆಯೋ  
ಇದಾವ ಪರುಶ-ಪೌರುಷ  
ವೀರ ಧೀರ ಜೀವವೋದು  
ಒಂದೆ ವಿಕಟ ವಿಧಿವಶ !

ದಮನ ಸಾಕು, ಶಮನ ಬೇಕು,  
ಓ ಕಾರುಣ್ಯಾಸನ !  
ಎನು ಬಂತು ವಿಧಿಸೆ ಇಂತು  
ಬರಿಯ ಘೋರ ಶಾಸನ ?  
ದೀನನಾಗಿ ಲೀನನಾಗಿ ,  
ಕ್ಷಮೆಯು ಎಂದು ಒರುವದೋ  
ತಾಯಂತೆಯೆ ಮೈಯ ತಡವಿ  
ಉದ್ಧಾರವ ತರುವದೋ  
ಎಂದು ನಿಂತೆ - ಆಹಾ ಬಂತೆ  
ಬಡಿಸಲು ಈ ಬಂಧನ !  
ದೇವದೂತೆ , ಜೀವಮಾತೆ !  
ಇರಲಿ ನಿನಗೆ ವಂದನ !

## ಹೊಸ ಹುಟ್ಟು

ಮುಗಿಯಿತನ್ನು ಈ ಜಗದ ಬಂಧ , ಇನ್ನಿಲ್ಲ ಹಿಂದು ಮುಂದು.  
ತಾರೆಗಳ ಲೋಕಕೂ ತುಡಿಯುತ್ತಿದ್ದ ಮನವಾಸೆ ಕಡಿಯಿತುಂದು

ತುಳುಕು ಬಾಳು ಹಾ ಗಳಕನೇಕೂ ಕೈಯಿಂದ ಜಾರಿ ಚೆಲ್ಲಿ  
ಮಣ್ಣು ಕೂಡಿತನ್ನುಳಿದುದೇನು ?- ತಬ್ಬಲಿಯೊ ಜೀವವಿಲ್ಲ.

ತೆರವೋ ತೆರವು ಈ ಜಗದ ಹರಹು. ತಾಯಂತೆ ಕಂಡ ನೆಲವೇ  
ಜೀವಸಂಪದವ ಕಸಿದುಕೊಂಡು ವಿಧಿಯಂತೆ ನಿಂತಿತಲವೇ ! ....

ಸಿಡಿದೆದ್ದೆನೆಂದು ಬಿರುಗಾಳಿಯಂತೆ ದಿಕ್ಕಿಲ್ಲವತ್ತ ನಡೆಯೆ !  
ಏಸು ನಡೆದರಿನ್ನೀಸು ಬೆಳೆವ ನೆಲ-ಬಾನ ಸರೆಯನೊಡೆಯೆ !

ಏಕೆ ಏನೊ ಹೊಸಹುಟ್ಟಿನಂತೆ ಮುಂಜಾವು ಬೆಳೆದು ಬಂತು.  
ಬೆಳಕಾಡುತ್ತಿತ್ತು ಹಸುಗೂಸಿನಂತೆ. ಶುಭವಾಗಿ ಬಾಗಿ ನಿಂತು

ಕರೆದಿತ್ತು ಬಾನು. ಎಡಬಲಕು ಮರದೊಳೆಲಿ ಎಲೀ ಹೂವು ಕೂಗಿ  
—ಇಂಥ ವಾರಿಯರೆ ನಡೆವೆನೆನ್ನಿಸಿತೋ ಮರೆತು ಎಂಥ ನೋವೂ.

## ನಾದೋನ್ಮಾದ

ಜೀವದುಂಟೆ ತೋಂಶನವೆನುತಿರಲು ಮೃದು ಮೃದಂಗವು  
ತರತರಂಗವಾ : ತಲೆಯುತಿರಲು ತಾಲರಂಗವು

ಮುಗ್ಧವಾಗಿ ಸೂಸುತಿರಲು ವೇಣು ಮೋಹನಾದವಾ  
ಮೈಮುಂಟೆ ತರುತಲಿರಲು ನರ್ತನೋನ್ಮಾದವಾ

ಶೃಂಗಾರವು ಸ್ಪಂದಿಸೆ, ಸೆಳೆದೆಳೆಯೆ ಭಾವಬಂಧನಾ  
ರಾಸಕೆಂದು ಸಿಂಹರಂದು ರಾಘ ಸಂದನಂದನಾ

ಮಧುವನವದು ಮುದದಿ ಮೈತುಂಬ ಹೂತು ನಲಿಯಿತು  
ನೆಳಲ ನೀಡಿ ರ್ಯಾಮಲ ತಮಾಲ ತಲೆಯನೊಲಿಯಿತು

ಲಹರಿ ಲಹರಿಯಾಗಿ ಕಂಪಿಸಿತು ಸವನವಾಹವು  
ತರಲತರಂಗಿತವದಾಯ್ತು ಯಮುನ ಜಲ ಕೃವಾಹವು.

ಧಮನಿ ಧಮನಿ ಧುಮುಧುಮೆನಿಸೆ ವಾದನೋಲ್ಕಾಸವು  
ತರಂಗೋತ್ತರಂಗವಾಗಲಂಗ ವಿನಾಸವು .

ನಾದದುನ್ಮಾದವೇರೆ ಸುಪ್ತ ಚೈತನ್ಯವೇ  
ಮದದಲಿದ್ದು ತೂಗಿದಂತೆ ಮೈಯು ನಿಲುವು ತೂಗಲು,  
ತೋಳುಗಳೂ ತೂರಿ ತೆರೆಗಳಾಗಿ ಬಳುಕಿ ತೇಲಲು,

ನಾದ-ಸಂಮೋಹನಕ್ಕೆ ಮೈಮನಗಳ ಸೋಲಿಸಿ  
ಅದರ ತೀವ್ರ ಮಾಧುರ್ಯಕೆ ಸೋತು ಕಣ್ಣು ಜೋಲಿಸಿ

ನಾದ ಮಾಯೆ ತೂಗಿದತ್ತ  
 ರಾಗಗತಿಯು ನೂಗಿದತ್ತ  
 ತಾಲಗತ್ತು ಕುಣಿಸಿದಂತೆ  
 ಹಾಡ ಮುರುಕ ಮಣಿಸಿದಂತೆ

ನೋಹಮಂತ್ರ ಮುಗ್ಧರಂತೆ ಸ್ವಚ್ಛಂದ ಮಣೆವರು  
 ಉನ್ನತ್ತರಂತೆ ಮೈಮರೆದು ಸುತ್ತು ಕುಣೆವರು

ತಾನತಾನವೇರಿ ನಾದ ತುಂಬಿ ಗಗನದಂಗಣಾ  
 ತನ್ನ ಗತಿಗೆ ತಾನೆ ಮದಿಸಿ ಕುಣಿಯೆ ರಾಗ ರಿಂಗಣಾ

ಮೃದು ಮೃದಂಗ ಸ್ವಂದನಕ್ಕೆ ಜಗವೆ ಜುಮ್ಮೆಂದಿರೆ  
 ನಾದಪಾನ ಮದವದೇರಿ ಗಿಮ್ಮೆಂದು ನಿಂದಿರೆ

ನೇಣುವಹಾ ಮುಗ್ಧವಾಣಿಯಿಂದ ಒಲವ ತೊರೆಯಿತು  
 ಮುಗುದೆಯೆದೆಯು ಓತು ಸೋತು ಕರೆನಂತೆಯೆ ಕರೆಯಿತು !

## ವೇಗಲಹರಿ

ಅವ್ಯದೋ ಮುಗಲ ಬಿತ್ತರವ ಕನಸನು ಎದೆಯ  
ಅಳದೋಗರಿಸಿ, ನಿಲುಕೀತೆಂಬ ಎಣಿಕೆಯಲಿ  
ತನ್ನ ತಾನೇ ಮರೆತು ನಿಂತ ನೀರಿನ ಬದುಕು  
ಹರಿಗಡಿದು ಹಾವಸೆಯೊಳಡಗುತಿದೆ. ಸಲಿಲ-ಚೀ-  
ತನಕೆ ಗತಿಹೀನತೆಯ ಮೂರ್ಛ ಬಂದಾವರಿಸುತಿದೆ.

ನನ್ನ ಬಾಳೂ ಕೂಡ

ಹುಸಿ ಚಿಂತನೆಯ ಮಬ್ಬು ಹಬ್ಬಿ ಬರೆ  
ನಿರ್ಗತಿಕತೆಯ ಶೂನ್ಯದಲಿ ಲೋಪಗೊಳ್ಳುತ್ತಿದೆ  
ಸಲ್ಲದೆಣಕೆಗೆ ಸಿಲುಕಿ!

ಸಾಕು ಈ ವಿಫಲತೆಯು. ವೇಗಮದ್ದೇಗವೇ  
ನಾಡಿನಾಡಿಯಲಿಳಿದು ಧುಮ್ಮಿಕ್ಕುತ್ತಿದೆ. ಇಗೋ  
ಬಿರುಗಾಳಿಯಾಗುವೆನು! ನುಗ್ಗುವೆನು ಏಳು-ಕಡ  
ಲುಗಳ ತೊತ್ತಳ ತುಳಿದು. ಧಿಗ್ಗನೆಯೆ ದಿಗ್ವಾರ  
ಗಳನೆಲ್ಲ ತೂರೊಗೆದು ಕೂಗುವೆನು ಪ್ರಳಯ ರೋ-  
ವವಲಿ, ಬಾನ್ವೊಗವ ಭಯಗೊಂಡು ಬಿಳುಪೇರಿ!  
ಅಹಾ ಉನ್ಮತ್ತತೆಯೆ! ಬೊಬ್ಬರಿದು ಉಡ್ಡಾಣ  
ಗೈಯುವೆನು ಮರುತ ಮಂಡಲಕೆ. ಪಕಳೆಗಳಂತೆ  
ಉದಿ ತೂರುವೆನಲ್ಲಿ ಬೆಳೆನ ಮೇಘಾವಳಿಯ.  
ಮಲಯ ಮಂದರ ಮೇರು ಮರೆತು ನಿಂತರು ಈಡೆ  
ನನ್ನ ಈ ರುದ್ರ-ಭೈರವ ಗತಿಗೆ? ಇಗೊ ಕಾನು  
ಚೀರುತಿದೆ ತೋಳ ತೆಕ್ಕೆಗೆ ಸಿಕ್ಕಿ! ಎಲ್ಲೆಲ್ಲ

ಕಲ್ಲೋಲ ಕಲೆಯುತಿದೆ, ಸ್ವೈರ-ದ್ರುತ ಪದಹತಿಗೆ  
 ತ್ರೈಭುವನವದರುತಿದೆ, ಬೆದರುತಿದೆ, ಮುದುರುತಿದೆ !

ವೇಗದುದ್ದೇಗವೇ ನಾಡಿನಾಡಿಯಲಿಳಿದು  
 ಧುಮ್ಮಿಕ್ಕುತಿದೆ. ಆಹಾ ಇನ್ನೂನು ಗತಿ ಬೇಕು  
 ಇನ್ನೂನು ಗತಿ ಬೇಕು ! ಅಂತವಿಲ್ಲದನಂತ  
 ತೆರೆದರೂ ಅದರಂತ ಅರೆಸಿಮಿಸದಲಿ ಪಡೆಯು  
 ವಂಥ ಪದಗತಿ ಬೇಕು ! ಆಹಾಹಾ ವೇಗವೇ !  
 ಆಳು, ನನ್ನನ್ನಾಳು- ನಿನ್ನಿಂದೆ ಸಾರ್ಥಕತೆ  
 ನಿನ್ನಿಂದೆ ಸಫಲತೆಯು. ನನ್ನ ಸರ್ವಸ್ವವಾಗು !

## ಕಾಮೋದಯ

ಬೆಳೆದು ನಿಂತಿಹೆ ಹುಡುಗ !  
 ಕಂಡ ಕಂಡವರ ಎದೆ ಸೆಳೆದು ನಿಂತಿಹೆ ಮತ್ತೆ  
 ಎಳೆತನದ ಹೂವುಕಳೆ ಕಾಣಕಾಣುತ್ತೆ ಅಡಗಿ  
 ಕಾಮೋದಯದ ಉಷೆಯೆ ಮೈದಾಳ ಬಂದಂತೆ  
 ನಯನಾಭಿರಾಮವಾಗಿ !

ಇದು ಒಂದು ಸುತುಮಾನ  
 ಹರಿಯು ಬಂದರೆ ನೆರೆಯೆ ಬಂದಂತೆ ಮೈಮನಕೆ !  
 ತೊನೆಯುತ್ತಿದೆ ಕಣ್ಣಳಲಿ ಬರುವ ಸುಗ್ಗಿಯ ತಾನ !  
 ನಿಲುವಿನಲು ಅರನೋ ಕಾದು ನಿಂತಿಹೆ ಭಾವ  
 ಸುಳವುದವಿರಾಮವಾಗಿ !

ಏ ತರಳೆ ! ಏ ಮರುಳೆ !  
 ಸ್ವಾತಿ ಬರೆ ಮೊಕ್ತಿಕಳೆ ಶುಕ್ತಿ ಬಾಯ್ಬಿಡುವಂತೆ  
 ಜೀವದಾಳವೆ ಬಾಯಬಿಟ್ಟಿರಲು ಬಯಕೆಯಲಿ  
 ಮುಗ್ಧೆ ಚಂಚಲಿಯಾಗಿ ಭುಲ್ಲವಿಸಿ ನಿಂತಿರುವೆ  
 ಕಾಮವೇ ಪ್ರೇಮವಾಗಿ !

## ಮಿಲನ

ಜೀವವೇ ಕಣ್ಣಾಗಿ ಕಾದು ನಿಂತಿಹೆ. ಮನದೊ  
 ಕೂರತೆಯೂಂದಿ ನೂರು ಯುಗದ ಆಸೆ  
 ಒಲವ ತೆಕ್ಕಿಗೆ ವೈಯು ಹಸಿದು ಹಾತೊರೆಯುತ್ತಿದೆ  
 ಎಲೆ ನಲ್ಲೆ, ಇದು ಪುರಾತನ ಪಿಪಾಸೆ

ಅಣುರೇಣುವು ಕೂಗಿ ಕರೆಯುತ್ತಿದೆ ನಿನಗಾಗಿ  
 ಮಿಂಚಾಡೆ ಸಿಹಿಸೋವಿನಂಥ ಸೆಳತ.  
 ಸೂರ್ಯ - ಚಂದ್ರರ ಬಂಧಿಸಿಹ ಮೋಹನವು ಇದುವೆ ;  
 ನಮ್ಮನೂ ಸಂಧಿಸಲು ಇದರ ಎಳತ !

ನೀ ಬಂದೆ ; ಬೇರೊಂದು ಲೋಕವನೆ ಕರೆತಂದೆ !  
 ಕಣ್ಣೊ ಕೊಡಮೂಡಿಹುದು ಎಂಥ ಭಾಷೆ ?  
 ಈ ಅಂತರವು ವಿರಹ. ಓಡು ಎದೆಕೊತ್ತುವೆನು -  
 ಜೀವಸಮ್ಮಿಲನವೇ ಜೀವವಾಸೆ !

## ನಾನು ಯಾರೋ, ನೀನು ಯಾರೋ !

ನಾನು ಯಾರೋ ನೀನು ಯಾರೋ  
 ಕಂಡು ಕೂಡಿ ಐದೋ ಆರೋ  
 ದಿನಗಳಷ್ಟೆ. ಅದರೂನು  
 ನಮ್ಮ ಸೆಳೆದ ಮೋಹವೇನು  
 ನಡುವೆ ಬೆಳೆದ ನೇಹವೇನು !

ಸಾವಿರಾರು ದಿನಗಳಂದೆ  
 ಅಡಿ ಓಡಿ ಕುಣಿದು ಬಂದೆ  
 ಜೀವವಾಗಿ ನಲಿದೆವೆನ್ನ  
 ವಷ್ಟು ಬಳಕೆ ಸಲಿಗೆ ಗುರುತು  
 ತಾನೆ ತಾನೆ ಬೆಳೆಯಿತು !

ಇಬ್ಬರೂನು ಇದ್ದು ಹೊರತು  
 ಜೀವವೆಲ್ಲ ಹೋಳು ಹೋಳು  
 ಬಾಳುವೆಯೇ ಹಾಳು ಹಾಳು  
 ಎನಿಸುವಷ್ಟು ಏಕ ಜೀವ  
 ವಾಗಿ ಜೀವ ಬೆರೆಯಿತು !

ನಾನು ನೀನು ಕೂಡಿದಲ್ಲಿ  
 ಹುಚ್ಚು ಹುಚ್ಚೆ ಹಿಗ್ಗು ಚೆಲ್ಲೆ  
 ಬಾಳ್ಗೆ ಭರತಿ ಬಂದ ಹಾಗೆ  
 ಮನಕೆ ಮನವು ಮಾರುವೋಗಿ  
 ದೀರೆ ಕಣ್ಣೆ ತೆರೆಯಿತು !

ನಾನು ಯಾರೊ ನೀನು ಯಾರೊ  
 ಕಂಡು ಕೂಡಿ ಐದೊ ಆರೊ  
 ದಿನಗಳಷ್ಟೆ ಆದರೂನು  
 ನಮ್ಮ ಸೆಳೆದ ಮೋಹವೇನು  
 ನಡುವೆ ಬಿಳಿದ ನೇಹವೇನು !

## ‘ ಆ ಎತ್ತರ ಈ ತಗ್ಗು ’

ಆ ಎತ್ತರ ಈ ತಗ್ಗು  
 ‘ ಅಯ್ಯೋ ’ ಎಂಬೀ ಹಲಬು ‘ ಆಹಾ ’ ಎಂಬಾ ಹಿಗ್ಗು -  
 ಜೀವವು ಜೀಕುವದೇಕೋ ಈ ಎರಡರ ಅಂತರದಿ  
 ಬೀಳೇಳುವದೇ ಬಾಳಿಗೆ ಗತಿಯೆ ಭವ ಭವಾಂತರದಿ ?

ಎಲ್ಲಿಂದಲೋ ಬಂದೆವು ಇನ್ನೆಲ್ಲಿಗೋ ನಡೆದಿಹೆವಾವು !  
 ತುದಿಮೊದಲುಗಳೇನೋ. ನಡುವೆಯೆ ಪಯಣದ ನಗೆ - ನೋವು  
 ನೆಳಲಾಡುತ ತೊಳಲಾಡಿಸುತವೆ ಜೀವನನೆಳೆದಾಡಿ -  
 ಏನೋ ಏಕೋ ಹೇಗೋ ನಡೆದಿದೆ ಬಾಳಿನ ಮೋಡಿ !

ಚಿಕ್ಕೆಯ ಜಾತ್ರೆಯ ಜೀವದ ಸುತ್ತಲು ನೆರೆದಂತೊಮ್ಮೆ !  
 ಬೆಳಕಿನ ಕಣ್ಣೇ ಕಳೆಯಿತೊ ಎನೆ ಕತ್ತಲು ಇನ್ನೊಮ್ಮೆ !  
 ಏನಿದು ಎಂತಿದು ಎಂದು ನಿರುಕಿಸೆ ತೋರುವದೇನು ?  
 ಹುಟ್ಟಿನ - ಬದುಕಿನ - ಸಾವಿನ ಬಿಡಿಸದ ಒಗಟವೆ ತಾನು !

## ಈ ಮಣ್ಣು ಬಾಳು

ಈ ಮಣ್ಣು ಬಾಳು ಮಸಣಕ್ಕೆ ಕೂಳು  
 ಎದೆಯೊಡೆವ ಅಳುವು ಕೊನೆಗೆ  
 ಬದುಕಿನಾ ಸುತ್ತು ಸಾವಿನಾ ಕುತ್ತು -  
 ಈ ಬಾಳು ಲೀಲೆ ನಿನಗೆ ?

ಯುಗಯುಗಗಳೆಲ್ಲ ಉಸಿರಾಟವಿಲ್ಲ  
 ದೊರಗಹವು ಮಣ್ಣು ಮರೆಗೆ  
 ಸುಖಸ್ವಪ್ನ ಕಾಮಿ ! ಇದು ರುದ್ರಭೂಮಿ !  
 ಹಸಿದಿಹುದು ನಿನ್ನ ಕೊಲೆಗೆ !

ಚಿಲುವಿದೆಯೊ ಇಲ್ಲ ಒಲವಿದೆಯೊ ಇಲ್ಲ  
 ನಲವೂನು ಇದೆಯೊ ಇಲ್ಲ.  
 ಮುಗಲಿನಾ ಜೀನ ರುಚಿ ; ಆದರೇನು  
 ಹಳಸುವವೋ ಬಾಯಿಯಲ್ಲ !

ಈ ನೆಲವ ನಂಬಿ ನಲಿದುಲಿನೆನೆಂಬಿ  
 ನಗೆ ಮೂರು ದಿನದ ಹೂವು !  
 ಆ ಕಂಪ ಹೂಳಿ ಇಗೊ ವಿಧಿಯ ದಾಳಿ  
 ಭೀಳಿಡಲು ಬಂತು ನೋವು !

ಇದ ನುಂಗಬಹುದು ತಂಗಲೂ ಬಹುದು  
 ಇಳಿಯಳಲನೆಲ್ಲ ಹೊತ್ತು -  
 ಈ ಹೆಣ್ಣು ಕಣ್ಣು ಮಳೆಬಿಲ್ಲ ಬಣ್ಣ  
 ನಂಬಿದರೆ ಬರದೆ ಮಿತ್ತು ?

ಠವು ದಿವ್ಯಲೋಕ . ಇಮು ಭವ್ಯ ಲೋಕ :  
 ಇರಬಹುದು. ಆದರೇನು ?  
 ಇಗೆ - ನೆಲವ ತಾಯಿ ತೆರೆದಿಹಳು ಬಾಯಿ ! -  
 ಪಯಣಿಗರೊ ಇಲ್ಲಿ ನಾವು !

ಕಣ್ ತೆರೆದವೇಕೊ , ಮಣ್ ಕರೆವುದೇಕೊ -  
 ಇಮು ಒಡೆಯದಂಥ ಗೂಢ !  
 ಕಾದಿಹುದು ಗೋರಿ . ಬೀರಿಲ್ಲ ದಾರಿ -  
 ಎದೆ ನಡುಕವೇಕೊ ಮೂಢ ?

## • ಕಾಕೋರಿ

ನೆನೆದ ಕನಸ ಕಳಕೊಂಡ ನನಸ ಪಡೆದಂತೆ ಎನಿಸಿತ್ತಿಲ್ಲ  
 ಶಾಂತಿಯಂತರಾಳವನೆ ತುಂಬಿಹುದು ಬೆಳಕು ತುಳುಕಿ ಜಿಲ್ಲಿ

ಮಹಾಸತ್ತ್ವಗಳ ದಿವ್ಯ ಭವ್ಯ ಜೀವನವು ಆಹಾ ಇದುವೇ  
 ಇದರ ಸೋಂಕಿಗೇ ಜೀವ ಜೀವಕುತಿದೆ-ತಾನೆ ತಾನು ಅದುವೇ

ವೇಲೆಡೆ ಹರಹಿದೆ ಸುನೀಲ ಗಗನದ ಧ್ಯಾನ-ಶಾಂತ ಮುದ್ರೆ  
 ಓಕ್ತಟಗಳಲೂ ಸಾಗರೋದಕದ ನಿಮಲ ಯೋಗನಿದ್ರೆ

ಜೀವಪಥವೆ ತೆರೆದಂತೆ ಜೀವನಿಗೆ ಜೀವಿಯ ಮಳಲ ಕರೆಯು  
 ಬಾನಂಟಿನ ಜೇಟಿದ ಕರೆ ಬಂದಿತೋ ನೆಲಕೆನೆ ಅದೂ ತೆರೆಯು !

ಎಂಥ ಬೆಳಕು ಇದು ! ಜೀವ ನಲಿವುದೋ ದಿವ್ಯ ದೇಹ ತಾಳಿ  
 ಈ ಜೀವನದುಸಿರಂತೆ ಜೀವಕುತಿದೆ ಅಮೃತದಂಥ ಗಾಳಿ

ಬಣ್ಣ ಬಣ್ಣಗಳ ಬೆರಗು ಮಾತುಗಳ ಬುರುಗು ಇಲ್ಲಿ ಇಲ್ಲ  
 ಮಹಾ ಮೌನವೇ ಭಾಷೆ ನೀರವವೆ ಶಬ್ದ ಸುತ್ತಲೆಲ್ಲ

ನೆಲದ ಬಾಳೆ ಇದು ? ಎನುತ ದಿಗಿಲಿನಲಿ ಕಡಲ ತಡಿಗಿ ಬಂದೆ  
 ಸುಖದನಂತವೇ ನಿಲುಕಿದಂತಿರಲು ಜೀವ ಚಾಚಿ ನಿಂದೆ !

## ಹಸಿರ ದೇವಿ

ಸುಲಗಾಳಿ ಸುಲಯಿತು  
 ಪಿಸು ಪಿಸು ನುಡಿಯಿತು  
 ಮರನಲಿವಾಡಿದವು :  
 ಬೆರುಗಾಳಿ ಬಂದಿತು  
 ಎನ್ನೋ ಭೋರೊಂದಿತು  
 ಮರ ತಲೆಯಾಡಿದವು

ಪಡುವಲಿ ನೀಲಿಯನೇರಿ  
 ಕಾಮುಗಿಲುಗಳೋಳಿ  
 ಭರನೆ ಬಂದಿರಗದವು :  
 ಹನಿಸೋನೆಗಳ ಹಣಿಸಿ  
 ತಿರಿಯನೆಲ್ಲವ ತಣಿಸಿ  
 ಬಾಂದಳದೊಳೊರಗದವು

ಸುಲವಿಲ್ಲದೆಯೆ ಸುಲದು  
 ಹನಿಸರಗಳನಿಳಿದು  
 ಹಸಿರದೇವಿಯರಳದಳು :  
 ಗುಡುಗಿನ ತಾಳಕ್ಕೆ  
 ಇಳಿಮಳೆಯ ಮೇಳಕ್ಕೆ  
 ಕುಣಿಯುತ ತೆರಳದಳು

ಕರ್ಣಕುಟ ಗ್ರಂಥಮಾಲೆ

ಮೆಲು ಮೆಲು ಮೆಲ್ಲನೆ  
 ಸೆರಗು ಸಲ ಸಲ್ಲನೆ  
 ಚೆಲ್ಲತ ಚೆಮ್ಮಿದಳು ೦  
 ನೆಲೆಯ ಗುಡ್ಡದ ಮೇಲೆ  
 ಬೀಸಿ ಹಸಿರ ಬಲೆ  
 ಹಸಿರೂಗರ ಹೊಮ್ಮಿದಳು

ಬೀಯ ಹೊಲಗಳೊಳೆಳೆದು  
 ಅಲ್ಲಲ್ಲಿ ಸುಳಿಸುಳಿದು  
 ಹಸಿರನೆ ನೆಗಿಸಿದಳು ೦  
 ದೆಳೆಯನು ಮೊಳೆಯಿಸಿ  
 ತನೆ ತೆನೆ ಒಲೆಯಿಸಿ  
 ಎಲ್ಲೆಲ್ಲೂ ನೆಗಿಸಿದಳು

ತೋಪು ತೋಟವ ಸೇರಿ  
 ಹಸಿರಿನ ಸಿರಿ ಹೇರಿ  
 ಹಚ್ಚನೆ ಹರಹಿದಳು ೦  
 ಮರ ಮರ ತಳ ತಳರು  
 ಮಳೆಯೊಳು ಮಿಳಿಮಿಳರು-  
 ಹೊಸ ಜಗವನೆ ತೆರಹಿದಳು

ಬೇಲಿಗಳ ಕಲಕಲಕಿ  
 ಗಡಗಂಟೆ ಕುಲುಕುಲುಕಿ  
 ಹೂ-ನಗೆ ಮಗ ಮಗಿಸಿದಳು ೦  
 ಹುಲುಗಲ ಬಾಗಿ  
 ಎಲೆಬಲೆಯಾಗಿ  
 ತೊಂಗಲ ತೂಗಿದಳು

ಹುಲ್ಲೆಲಿಗೊಳು ಸೂಸಿ  
 ಹಸಿರ ಹವ್ವನೆ ಹಾಸಿ  
 ಮನೆಮನೆದು ಕೂಗುಕೂಗಿದಳು ೧  
 ಎಲ್ಲೆಲ್ಲು ಹಸಿ ಹಸಿರು  
 ಅಲ್ಲೆಲ್ಲ ಹೂ-ಕುಸುರು  
 ತನ್ನೊಳು ತಾ ತಣೆತಣೆದಳು

ಮೋಡದ ಮುಸುಕೆಳೆದು  
 ನಗೆಮುಗುಳನು ತಳೆದು  
 ಇಸಿಯೆಳ ಲೀಲೆಯನು ೧  
 ಇಣೆಇಣೆಕೆ ಹಣೆಹಣೆಕೆ  
 ನಲಿವುಲಿವ ಕೆಣಕೆಣಕೆ  
 ನೇಸರು ಕಂಡನು

ಬೀಜಬೀಜೆ ನಕ್ಕಿತು  
 ಬಗೆ ಬಿಗ್ಗು ಉಕ್ಕಿತು  
 ನಾಚಿ ತಲೆವಾಗಿದಳು ೧  
 ನಲ್ಲ ನೋಡಿದನೆಂದೊ  
 ಹುಚ್ಚು ಲಹರಿಯೆಂದೊ  
 ಎಲ್ಲೋ ಕಣ್ಮರೆಯಾದಳು

## \* ಮಧುಮಾಸ

ತಂಸೆಸಿತು ಮಧುಮಾಸದೀ ಬೆಳಗನೆಳಗಾಳಿ  
 ಹುಲ್ಲನ್ನು ಹಸಿಗೂಡಿ ಹಸುರಾಗಿರೆ  
 ಚಿಗುರಾಗಿ ಮೊಗವೆತ್ತಿ ನಳನಳಪ ಎಳವಳರು  
 ಒಳಮುದುರಿ ಹಸುಳೆತನದಲ್ಲಿ ತೋರೆ  
 ಈ ಮುಂದೆ ತುರುಮಂದೆ ಮಂದೆಗೋಡುವದಿಲ್ಲ  
 ಎನ್ನೊಂದು ಸೊಲ್ಲ ಸವಿ ಗೊಲ್ಲನುಸುರೆ!

ಹಚ್ಚಗಿನ ಹೊದಿಕೆ ಹೊದಿಹ ಬನದ ಸಿರಿಯಿಲ್ಲ  
 ಚಿಲುನೆ ಲಾವುಗೆ ಹಾಂ ಹಾಡುವಾಗ  
 ಗಾನದುನ್ಮಾದವೇರಿದ ಜೀವವಾಕದಲು  
 ಗರಿವಡೆದು ನಿಗುರುತಿಡಿ ಗಗನ-ವೇಗ  
 ಹಲವು ಕೋಗಿಲೆ, ಚಿಟ್ಟೆ, ಗುಬ್ಬಿ-ಗುಬ್ಬಿಚ್ಚಿಗಳು  
 ಕುಕಿಲುವವು ಚೀರಿ ಕರೆಯುವವು ಈಗ.

ಈ ಜವುಳು ನೆಲಗಳೇ ಕಿಕ್ಕಿರಿದ ಹಳುವುಗಳು-  
 ಚಿಲುವಿಳೆಯ ಮೊಗದ ಮೇಲಿನ ಕಲೆಗಳು-  
 ಪುಟವ ಕಾರಂಜಿಗಳ ಕವಕದಕೆ ಕಾವಲಿಹ  
 ಎತ್ತರದ ಕಟ್ಟಡಗಳಿಂದ ಮೇಲು.  
 ಅಹಹ ನಾನೇಕಾಗಿಯಾಗಿ ಕುಳಿತೆಣಿಸುವೆನು  
 ಒಂದೊಂದೆ ಬಾಗಿರುವ ಮರದ ಸಾಲು !

## • ನಿಸರ್ಗ ದರ್ಶನ

ಅಂದು

ಧುಮುಕಿ ಮರುದನಿಗೈವ ನಿರ್ಯುರ ನಿನಾದವದು  
ಮನದಿ ನೆಲಿಸಿತ್ತು ಸ್ಫೂರ್ತೋನ್ಮಾದವಂತೆ. ಉ-  
ತ್ತಂಗ ಶಿಲೆ ನೀಲ ಶ್ಯಾಮಲ ಶೈಲ ಹಸುರು ಬನ-  
ಗತ್ತಲೆಯು ತೀವಿದ ಗಭೀರ ನೀರವ ಕಾಡು  
ಅವುಗಳಾ ನೈವಿಧ್ಯನುಯ ರೂಪ ವರ್ಣದಾ-  
ನಿರ್ಭಾವಗಳು ಮನವ ಮೋಡಿಸಿದ್ದುವು.

ಕಳೆಯಿತಾ ಕಾಲ ; ಮೆಲ್ಲನೆ ಕಳೆದವಂದಿನಾ-  
ನಂದ ತೀವ್ರೋಲ್ಪಾಸಗಳು ಜೀವ ಜುಮ್ಮೆನುವ  
ಹರ್ಷೋನ್ಮಾದಗಳು. ಅವಕಾಗಿ ದುಗುಡವೆನಿ  
ಸದು ಎನಗೆ. ಆ ಕೊರತೆ ತುಂಬಿ ಬಂ-  
ದಿಹವೆಂದು ಇನ್ನಿತರ ಹೃದಯ ಪರಿಪಾಕಗಳು.  
ಯೌವನದ ಮುಗ್ಧತೆಯೊಳಿಂತೂ ಅಂತಲ್ಲವು. ನಿ-  
ಸರ್ಗವನು ಹೊಸಸೋಟದಿಂದ ಕಾಣುವ ಕಣ್ಣು  
ಪಡೆದಿಹೆನು.

ಜೀವ ಜಾತಗಳವಿಲ ಜೀವನಾಂತರದೊಳೋ-  
ತಪ್ರೋತವಾಗಿ ಮೌನದಲಿ ಮೊರಿಯುವ ಶೋಕ-  
ಸಂಗೀತವನು — ಮನವ ವಿದ್ರವಿಸಿ ಮೃದುಲ ನಿ-  
ರ್ಮಲವಾಗಿರುವ ಮ್ಹಾನಗಾಸವನು ಅಲಿಹೆನು.

\* ಮಹಾಕವಿ ವರ್ಧನ್‌ನರ್ಥನಿಂದ.

ನವ ಭಸ್ಮ ಭಾವನಾನಂದದಿಂದಂತರಂ-  
 ಗವ ತರಂಗಮಯವಾಗಿಪನಂಗರೂಪದನು-  
 ಭಾವವನು ಎಂದೆಂದೊ ಪಡೆದಿಹೆನು. ಸೂರ್ಯಾಸ್ತ  
 ಗಳ ಸ್ವರ್ಣವರ್ಣದಲೊ, ವರ್ತುಲಾವರ್ತದಲೆ  
 ನರ್ತಪ ಮಹಾರ್ಣವದಲೋ ನಿತ್ಯ ಪ್ರವಹಿಸುವ  
 ಪವನದಲೊ, ಗಗನದ ಸುನೀಲ ವೈಶಾಲ್ಯದಲೊ  
 ಮಾನವ ಮನೋಮಂದಿರದಲೋ ನೆಲೆ ನಿಂತು  
 ಅಖಿಲ ಜಗದಣುರೇಣುವನೆ ಸ್ಫುರಿಪ ದಿವ್ಯ ಜೈ-  
 ತನ್ಯದಲಿ ತಲ್ಲೀನನಾಗಿಹೆನು.

## ತಾಯನ್ನು ನೆನೆದು

೧

ಈ ಊರ ಬಿಡದೆನ್ನ ಬೆನ್ನ ಬಿಡದೀ ಬೇನೆ  
 ಪರ ಊರ ಸೇರಿದರೇ ನನಗೆ ವಾಸಿ  
 ಎಂದಿಲ್ಲ ಬಂದಯ್ಯೊ ತಾಯಿ ಜೀವವೆ! ನಿನಗೆ  
 ಪರದ ಊರೇ ಕೊನೆಗೆ ಆಯ್ತೆ ವಾಸಿ ?

ನೀವೆಲ್ಲೊ ಒಬ್ಬೊಬ್ಬ ರೊಂದೊಂದು ಕಡೆ ತಬ್ಬ-  
 ಲಿಗಳಾಗಿ ಹೊಟ್ಟೆ ಪಾಡಿಗೆ ಸವೆಯುತ್ತಿರಲು  
 ನಾನಿಲ್ಲ ಜೀವಯಾತನೆ ಪಡುತ್ತಿರಬೇಕು  
 ನಿಮ್ಮ ನೆನಹೇ ಸವೆಯೆ ಹಗಲು ಇರುಳು

ಒಂದೆ ಗೂಡಿನ ಹಕ್ಕಿ ನಾಲ್ಕು ದಿಕ್ಕಿಗೆ ಜೆದರಿ  
 ಅಲೆಯುವುದ ನಿಲಿಸಿ ನೆಲೆ ನಿಲ್ಲಬೇಕು ;  
 ಹೆತ್ತ ಜೀವವೆ ತನ್ನ ಅಕ್ಕರೆಯ ಹಾಲ ಮರಿ-  
 ಜೀವಗಳಗುಣಿಸಿ ಸಲೆ ಸಲಹಬೇಕು

ಅದರೇ ರಸಬಳ್ಳಿಯಾಗಿ ಬೆಳೆವುದು ಏಳು  
 ಜೀವನವದಾಗುವದು ತುಂಬು ಬಿಂಬ ;  
 ಸಂಸಾರ ಸುಕುಮಾರವಾಗಿ ಕುಸುಮಿಸಿದಂದು  
 ಸುಖ-ಸಮಾಧಾನಗಳು ಮನೆಯ ತುಂಬ

ಎಂದೇನೋ ಗಾಳಗೋಪುರ ಕಟ್ಟಿ ನಾವೆಲ್ಲ  
 ಕೂಡಿರುವ ಎಂದು ಹಾತೊರೆದು ಬಂದು  
 ಈಗಾವ ಮುಗಲ ಮೀರಿರುವ ಗೋಪುರಕೆ ತಂ-  
 ಗಲು ನಡೆದ ಕಣ್ಣಳವ ದಾಟಿ ನಿಂದು ?

ಗುಣವಾದ ಮೇಲೆ ಮುತ್ತನು ಕೊಡುವೆನೆಂದಮ್ಮ  
 ಕೊಡುವ ಮೊದಲೇ ತನ್ನ ತೊರೆದರೆಂದು  
 ನೆನೆಯುತ್ತಿರೆ ನಿನ್ನೆ ಅಳಲುಕ್ಕುಕ್ಕಿ ಬರೆ ಹಸುಳೆ  
 ಬಿಕ್ಕಿದಳು ತಂಗಿ ಕಂಬನಿಯ ತಂದು

ಕರುಳನ್ನೆ ಹಿಸುಕಿದುತಾಯಿತೆನಗೋ ತಾಯೆ !  
 ತರಳಿಯಾರ್ತಕೆ ಜೀವ ತಲ್ಲಣಿಸಿತು.  
 ತನ್ನಾತಿಶಯಕೆ ತಾ ಮೂಕವಾಗಿಹ ಶೋಕ  
 ಕೋಡಿಯೊಡೆಯಲು ಕೊರಳು ತುಂಬಿ ಬಂತು

೨

ಬಾಳೊದಲಿನಿಂದ ಮಮತಾಮಾಯೆಯಾಗಿ ಮೈ-  
 ಮನ ಮುತ್ತಿ ನಿಂತು ನಲಿಯಿಸಿದ ಒಲವೇ !  
 ನಿನ್ನ ಪ್ರೇಮದ ಜೀವಸಂಜೀವಿನಿಯನೂಡಿ  
 ನೆಲ ಬಾಸ ಹೂತು ಹಿಗ್ಗಿಸಿದ ಚಿಲುವೇ !

ಮನದ ತಳಕೂ ಇಳಿಮ ತಣಿಸಿದಾ ಮಾತುಗಳು  
 ತಬ್ಬಿ ತಕ್ಕೈವೆವೆಂದೆನುವ ನೋಟಗಳು  
 ನಿಮ್ಮನೇ ಬಳಸಿರುವೆ ಪ್ರೇಮವಾಹಿನಿಯಾಗಿ  
 ಸಲಹಿ ನಲಿಯುವೆನೆಂಬ ನಿನ್ನ ಬಾಳು

ಏನಿದೇನಯ್ಯೋ ಹಾ ತಡೆ, ನಿಲ್ಲು, ತೆರಳದಿರು  
 ಎಂದೆನ್ನ ಜೀವ ಹೌಹಾರಿ ಒರಲಿ  
 ನಿನ್ನನೆದೆಗವಚಿಡಲು: ಪಾತೋರಿಯುತಿರೆ ಬಾಡಿ  
 ಬೆಂಡಾಗ ಬೆಳಕಾರಿ ಬತ್ತಿ ತನಿತರಲಿ

ನೀನಿಲ್ಲ, ನೀನಿಲ್ಲ! - ಯಾರೆಂದರದನು ಪಾ-  
 ಗೆನ್ನದಿರಿ ಅಗೋ ತಾಯಿ ಬರುತಲಿಹಳು ;  
 ' ಮುದ್ದು ರತುನಾ, ಬಂದೆಯಾ ಬಾರೊ ಬಾ ' ಎಂದು  
 ಹಿಗ್ಗಿ ಕಣ್ಣರಳ ಎದೆಯುಕ್ಕಿ ನಿಂದಿಹಳು !

ಅದರದೊ ಬರಿ ನೆನವು ! ಬರಿಯ ನೆನವಾದೆಯಾ ?  
 ನೀನಿಲ್ಲವೆನೆ ಬಾಳು ಗೋಳು ಗೋಳು !  
 ಕಂಡುಕಾಣುವ ಮೊದಲೆ ಕಣ್ಣು ಬೆಳಕನು ಸೆಳೆದು-  
 ದೀ ಭಯಾನಕ ರೂಢ್ಯ ಹಾಳು ಹಾಳು !

• ನೀನೆಲ್ಲಿ ? ' ಎಂದೆಂದು ಕೂಗಾಡಿ ಬರಿ ಬಯಲ  
 ದಿಕ್ಕೆಟ್ಟು ತೊಳಲಾಡಿ ಜೀವ ಗೋಳಡಲು  
 • ನೀನಿಲ್ಲ ನೀನಿಲ್ಲವಯ್ಯೋ ' ಎಂದೆನೆ ಬಾಸು  
 ಹೋಗಿ ಎಂದು ಮೊರೆಯುತಿಡೆ ಅಕಲ ಕಡಲು !

‘ ಸ್ವಾತಂತ್ರ್ಯ ’-೧.

## ಆವೇಶ

ಸೆರಿಯ ದುರ್ಗ ಉರುಳಿತಂದು  
 ಮುಕ್ತಿದ್ವಾರ ತೆರೆಯಿತು  
 ಭೂ-ವ್ಯೋಮದವಾರವೇ  
 ಸುತ್ತಲೆಲ್ಲ ಹರಹಿತು !

ದಾಸ್ಯದುಸಿರು ಕಟ್ಟಿನಲ್ಲಿ  
 ಗಾಸಿಗೊಂಡ ದೇಶವೇ  
 ದಿಗ್ಗನೆದ್ದು ಏರಿ ಬಂತು !-  
 ಮುಕ್ತಿಯ ಆವೇಶವೇ

ವೈಯ ಮನವನಾಳುತಿಹುದು  
 ಸೆಳೆದು ವಿಜಯ ಮಾರ್ಗಕೆ  
 ಲಗ್ನೆಯಿಡಲು ನುಗ್ಗುತಿಹುದೊ  
 ಸುಖದ ಸಪ್ತಸ್ವರ್ಗಕೆ !

' ಸ್ವಾತಂತ್ರ್ಯ ' -೨.

## ಬಿಡುಗಡೆ

ಆಹಾ ಬಿಡುಗಡೆ ! ನೀ ಬಂದಿಳಿದೆಡೆ  
ಜೀವಿಜೀವಿಯು ಮರಳಿ ಹುಟ್ಟಿ  
ನಿನ್ನ ಹೆಸರಿಗೇ ನಿನ್ನ ಉಸಿರಿಗೇ  
ಎದ್ದಿವೆ ಬಾಳ್ಕಣ್ಣನು ಮೆಟ್ಟಿ !

ಮಾನವನೀಗಲು ದೇವನೆ ಆಗಲು  
ಸಾಕು ನಿನ್ನುಸಿರ ಸ್ವಚ್ಛಂದ-  
ಮೈಮನವನ್ನು ಒಂದೆರಡೇನು  
ಬಿಗಿದಿವೆ ನೂರ್ಸಾವಿರ ಬಂಧ !

ಎಂದಿಗೆ ಎಂದಿಗೆ ಕೊನೆ ಈ ಬಂದಿಗೆ ?-  
ಪ್ರತಿ ಮಾನವ ವಿದ್ಯುತಿತಮತಿ ?-  
ಈ ಹುಡಿ ಹುಳುವಿಗೆ ನೆಲಬಾನಳವನು  
ಬಂದೀತಾಳಲು ಗರುಡ ಗತಿ ?

‘ ಸ್ವಾತಂತ್ರ್ಯ ’-೩.

## ದೀಪೋತ್ಸವ

ಕತ್ತಲೆಯ ಸಿಂಗರಿಸಿ ದೀಪಮಾಲೆಯ ಕಂಬ  
 ಸಾರುತಿನೆ ‘ ಸ್ವಾತಂತ್ರ್ಯ ಬಂತು ಬಂತು ’ !-  
 ನೂರು ಜೀವಗಳ ಸೌದೆಯನುರಿಸಿ ಹೊಗೆ ಕಾರ್ತ  
 ಗರಣೆ-ಬಂಬುಗಳೊ ಇವು, ಮರೆಯಲೆಂತು ?

ಇಗೊ \*ಬೀದಿ ; ರಾಜಬೀದಿಯ ಕಳೆಯ ತಳೆದಿಹುದು  
 ಇಕ್ಕೆಲಕು ಸಾಲುದೀಪಗಳ ಜಲ್ಲೆ-  
 ಹಗಲಿಗೂ ನಡೆಯುವದು ಸುಲಿಗೆಗಳ್ಳರ ಕೊಳ್ಳೆ,  
 ಲಕ್ಷ ಜೀವಗಳೊಡನೆ ಲೆತ್ತವಿಲ್ಲೆ !

ತಾಯಾಗ ಬರಲಿರುವ ಸ್ವಾತಂತ್ರ್ಯವಿದು ಬಂತೆ  
 ಹಣದ ಮಕ್ಕಳ ಮನೆಯ ಸೂಳೆಯಾಗ ?  
 ಒಳಗೊಳಗೆ ಕುದಿದಿದ್ದ ಜೀವ ಕನಲುವದು ‘ ಈ  
 ಮೋಸ ಮಾಟವ ಸುಡುವೆ ಹೋಳೆಯಾಗ ’ !

\* ಧನಿಕ ವರ್ಗದ ಎಲ್ಲ ಅನಾಚಾರಗಳಿಗೆ ಪ್ರತೀಕವಾದ ಮುಂಬಯಿಯ  
 ಕಾಳಬಾದೇವಿ ರಸ್ತೆ.

‘ ಸ್ವಾತಂತ್ರ್ಯ ’-೪.

‘ ನಾವ್ ನಿರಂಕುಶರು ! ’

ಸಾಕು ಮಾಡೋ ನಿನ್ನ ಗುಲ್ಲ ಬರಿಯ ಜೈಜಯೆಂಬ ಸೊಲ್ಲ  
ಮತ್ತೆ ಹುಂಬ ಕುಡಿತವ !  
ನೆಲದ ಒಂದು ತುಂಡಿಗೇಕೋ ‘ ತಾಯೆ ’ ಎಂದು ಸಾಯಬೇಕೋ  
ನಡೆಸಬೇಕೋ ಮಣಿತವ ?

ಇಲ್ಲೋ ಸಂತಸದ ಸಂತೆ !.... ಅಲ್ಲೋ \* ಲಾ ಒಕೂನನಂತೆ  
ತ್ರಾಣವಿಲ್ಲದೊರಗದೆ  
ಹಸಿವೆ-ಹಾವ ತೆಕ್ಕೆಯಲ್ಲ ಹುಂಡಿ ಹಳಿದು ಹುಪ್ಪೆಯಾಗ  
ಜನಜಂಗುಳ ಸೊರಗಿದೆ !

ಸೆಳೆ ಮಿಂಚಿನ ಕತ್ತಿ ಮಸೆಯೊ ಬರಸಿಡಿಲಿನ ಕೊಡಲಿ ಎಸೆಯೊ  
ಈ ಬಂಧನ ಕಡಿಯಲು ;  
‘ ನಾವೋ ನಾವ್ ನಿರಂಕುಶರು ಅಲ್ಲ ಅವನ ಇವನ ವಶರು ’  
ಎಂಬ ಬೆಳಕ ಬೀಜ ಬಿತ್ತು  
ಅದುನೆ ವಜ್ರ ವಿದ್ಯುತ್ತು-  
ಸಾಕು ಸೆರೆಯನೊಡೆಯಲು !

\* ಹೆಬ್ಬಾವುಗಳ ತೆಳ್ಳೆಯಲ್ಲಿ ಮಡಿದ ಒಬ್ಬ ಗ್ರೀಕ ಅರಸು.

## ಸುಲಿಗೆಗಾರ

ಶತಮಾನಗಳ ಬಿಸಿರೂ  
 ಬಂಜೇ ಬಂಜೇ !  
 ಅದ ಹಾಳಾಗಿಸಿದನ ಉಸಿರೂ  
 ನಂಜೇ ನಂಜೇ !  
 ಇವ ಮಾನವನೋ ದಾನವನೋ  
 ಆರಿವನಾರಿವನು—  
 ತನ್ನಾಸೆಗೆ ಯುಗ ಗರ್ಭವನೇ  
 ಹುಡಿಗೂಡಿಸಿದವನು !

ದೇವರ ಮಕ್ಕಳೆ ಈ ಹಿಂಡು  
 ಮಣ್ಣನ್ನು ಮೇಯುತ್ತಿದೆ ;  
 ಮುಗಲ ಜೀನ ಹೀರಲು ಬಂದು  
 ಹುಲ್ಲಿಗು ಸಾಯುತ್ತಿದೆ !  
 ಹುಟ್ಟಿ ತಂದ ಆ ಬೆಳಕೆಲ್ಲೋ  
 ನೋಯುತ್ತೆ ತೇಯುತ್ತಿದೆ !

ನರನ ದುರಾಸೆಯು ಎಲ್ಲೆಲ್ಲಿ  
 ಹಬ್ಬಿತೊ ಅಲ್ಲಲ್ಲಿ  
 ಆಳಲು ಸಾವಿರ ಬಾಳುಗಳ  
 ಆಗಿಸಿತಾಳುಗಳ !  
 ತಾಯಿ ನೆಲವ ಮಲತಾಯಿಯನಾಗಿಸಿತು  
 ಶಿಶುಕೋಟಿಯ ಕೂಗಿಸಿತು !

ಬಿಂದು ಈ ವಸುಂಧರಿಯನ್ನೇ  
 ಅಮೊಂದು ಒಲೆ ಎನ್ನೆ  
 ಸೆಳೆಯತು ನೂರಾರಾ ಮಿಂಚುಗಳ  
 ಹೂಡುತ ಸುಚುಗಳ !  
 ಬಿಂಕಿಗೈಯ ಮುಂದಕೆ ಚಾಚಿ  
 ನಾಲಿಸೆ ಬಾಚಿ  
 ಬುಪಿ ಒಡದಿಯಗೈಮೂ ಆರದಿದೆ  
 ಇನ್ನೂ ಆರದಿದೆ !  
 ನರನಾಸಿಯು ಆರದಿದೆ !

ಯುಗಯುಗಗಳ ಗತಿ ಬಂತೆಲ್ಲೆ-  
 ವಿಲಯವ ಹೊಂಚಿಲ್ಲೆ !  
 ಬಾನೊಡಲನು ಬರಿ ಸಿಡಿಲೇ ತುಂಬಿಶುದು  
 ಎರಗುವೆನೆಂದಿಶುದು !  
 ಹಾ ಮಾನವ್ಯದ ರಥವನ್ನೇ  
 ನುಂಗುತ ಭಂಗಿಸಿಕೇ -  
 ನರನಾಸಿಯು ಬಾಯ್ತೆರೆದಿಂದು  
 ಹಸಿವೆಯು ಬಿಂಗಿಸಿಕೇ !  
 ಶತಶತಮಾನಗಳ ಬಸಿರೂ  
 ಬುಜೇ ಬುಜೇ !  
 ಹಗಲೇರುವ ವೊದಲೇ ಬಂತೇ  
 ಸುಜೆ ಸುಜೆ !

## ಇಲ್ಲಿಯ ಜೀವನ

ಜೀವನ ಮನಸಿನಂತೆ ಜೀವನ ಕನಸಿನಂತೆ  
 ಮೇಲೆ ಬಿತ್ತರಿಸಿಹುದು ನೀಲ ಬಾನು  
 ಕೆಳಗೆ ಕಂಡರೆ ಕೊಳಚೆಯಲ್ಲಿ ಹೊರಳಾಡುತ್ತಿದೆ  
 ಮನುಜ ನಡೆಸಿಹ ಹಂದಿ-ಬಾಳು ತಾನು.

ನಡುವಿಲ್ಲಿ ಸುಖವೆ ಜೀವಕೆ ಮತ್ತೆ ? ಇದು ಕಣಾ  
 ಮೂರು ಮಾಳಿಗೆ ಎತ್ತರದ ತ್ರಿಶಂಕು  
 ಹಾದಿಬೀದಿಗಳಲ್ಲಿ ಮನುಕುಲದ ಬೀಳ್ಗತೆಯೆ  
 ಹರಹಿರಲು ಮನವು ಅನುದಿನವು ಮಂಕು.

ಇಲ್ಲಿಯ ' ಚೆಲುವ ' ನೇನು ಬಣ್ಣಿಸಲಿ ? ಇಗೊ ' ಉಷೆ ' ಯು!  
 ಕಳೆಗೆಟ್ಟ ಮೂಡಲಲಿ ಬೂದಿ-ಬೆಳಕು  
 ಇದ ಸ್ವಾಗತಿಸೆ ಎದುರು ದೂಳಡಿದ ಮರದಲ್ಲ  
 ಹಕ್ಕಿ, ಕೇರಿಯ ತುಂಬ ನಾರುಕೊಳಕು.

ಮತ್ತೆ ಹೊರಟಿತು ನರನ ಹಿಂಡು ಹುಸಿ ಬವಣೆಯಲಿ—  
 ಏಕೊ ಏನೋ ಬಾಳುವೆಂಬ ಫಲವು !  
 ಈ ಕಿಕ್ಕಿರಿದ ಮನೆಯ ಸಾಲು, ಈ ಹೊಗೆ ಹೊಲಸು —  
 ಬೇನೆ ಬಿದ್ದಿಹುದಿಲ್ಲಿ ಬುವಿಯ ಚೆಲುವು !

ಮತಿಗೇಡಿ ಮಾನವನ ಗತಿಗೇಡಿ ಬಾಳಿದುವೆ  
 ಇಂಥವನು ಇದ್ದರಿರದಿದ್ದ ರೊಂದೆ.  
 ಈ ದುರಂತವ ನೆನೆಯುತ್ತಿರಲು ಮನಕೆನಿಸುವದು  
 ಏನೇನು ಕಾದಿಹುದೋ ಇನ್ನ ಮುಂದೆ ?

## ನೆಲದ ಮಗ

ಅಗೋ ನೋಡು ಬರಟು ಮರ

ವಿಚಾರವಾಗಿ ನಿಂತಿದೆ

ಸುತ್ತಲೆಲ್ಲ ಬರಟು ನೆಲ

ಹಾಳುಗನಸಿನಂತಿದೆ.

ಈ ಬಂಜೆ ಪಾಳನ್ನಲ್ಲ

ಹೇಗೋ ಬಿತ್ತಿ ಹೇಗೋ ಬೆಳೆಸಿ

ಹಸಿವೆಯೆಂಬ ಶಾಪವನ್ನು

ಹುಟ್ಟುಬಂದ ಪಾಪವನ್ನು

ತೊಡೆಯಲೆಂದು ತೊಳಲಿ ಸೋತು ನಿಂತ ನೆಲದ ಮಗನದೋ !

ಶತಮಾನಂಗಳು ಸವೆದೊ

ಹಡೆದುದೇನು ಪಡೆದುದೇನು

ಈ ಆಕೃತಿ, ಈ ವಿಕೃತಿ!-

ಈಸು ಕಾಲ ನಡೆದುದೇನು ?

ಯುಗಯುಗಗಳ ಕೂನ್ಯವೇ ಇವನ ಕಣ್ಣೊಳಗದಿದೆ

ಯುಗದ ಭಾರ, ಜಗದ ಭಾರ ಬೆನ್ನಮುಂದು ಬೆಳೆದಿದೆ

ಅಸೆ ಎಂದೋ ಸತ್ತಿದೆ

ಬೆಳಕು ಎಂದೋ ಬತ್ತಿದೆ.

ಹಸಿವೆಯನ್ನೂ ಜೀವತಿನ್ನುತಿಹುದು ಎಂಬ ಕಾಟಕೆ,

ಈ ಬಂಜೆನುಣ್ಣೂ ಅನ್ನವೀವೆನೆಂದು ಕರೆವ ಮಾಟಕೆ,

ಜೊತೆಯ ದನಕೆ ಅಣ್ಣನಾಗಿ

ನೊಗವ ಹೊತ್ತು ಸುತ್ತುತಿಹನು.

ನವೆದು ನಿರ್ವಿಣ್ಣನಾಗಿ

ಹಾಳು ನೆಲವ ಬಿತ್ತುತಿಹನು

ದುಡಿದು ಸೋತ ನೆಲದ ಮಗನು !

ಗಾಳಿ ಬೆಳಕು ನಿರ ನೆಲವ ಅಳಲೆಂದು ಬಂದ ಚೆಲುವು  
 ದೇವಾಂಶನು ಇವನೆ ಏನು ?

ಚಿಕ್ಕೆ ಬಳಗ ತುಳವ ಹಾದಿ ಹಿಡಿದು, ಬಾನ ಬಯಲ ಬೀದಿ  
 ಯಲ್ಲಿ ಬಲವನರಸೆ ಬಂದ  
 ದೇವ ಸಂಭೂತನೇನು ?

ಅನಂತದೊಂದು ಉಸಿರಸೋಂಕಿಗಾಗಿ ಬಯಸಿ ಹಸಿದು ತೇಂಕಿ  
 ಬಂದ ಜೀವನಿವನೆ ಏನು ?

ಈ ವಿರೂಪ ಕಂಡರಯ್ಯಾ ಎವೆಯು ನಡುಗಿ ಮುಲ್ಲೆನುವದು  
 ಇದನು ಸುಲಿದ ಇದನು ತುಳಿದ ನರನೆದೆ ಕಲ ಕಲ್ಲೆನುವದು

ಈ ಗಾಣದೆತ್ತಿಗೇನು

ನಿಮ್ಮ ವೇದ, ಉಪನಿಷತ್ತು, ವಿಜ್ಞಾನದರ್ಶನ,  
 ಗಾನಲಹರಿ, ಚಿತ್ರಲಿಪಿತ, ಸತ್ಯದಮೃತ ಸ್ವರ್ಗನ ?

ಒಂದೆ ಒಂದೆ ಒಂದೆ ಒಂದೆ

ಜಗದ ಕುರುಡು ಸ್ವಾರ್ಥವೊಂದೆ

ಇವನ ಮೈಯನುಂಡಿತು, ಇವನ ಜೀವ ಹಿಂಡಿತು  
 ಕದನೆ ಅದನೆ ನೆನೆದು ಕಪಿಸಿ ಇವನ ಮೌನ ಕೂಗುತ್ತಿದೆ  
 ಇಳೆಯನಾಳ್ವ ಬಲವಂತರ ಕೈವಾಡಕೆ ರೇಗುತ್ತಿದೆ  
 ನೊಗವನೆತ್ತಿ ಒಗೆನೆನೆಂಬ ಯೊಂಚಿನಲ್ಲಿ ನೂಗುತ್ತಿದೆ

ಎಳಲಿಹುದು ಎಳಲಿಹುದು

ಒಂದು ದಿನದಲೇಳಲಿಹುದು

ಈ ಹಸಿದ ಮೈಯೂ, ಕುಸಿದ ಕೈಯೂ ಕನಲೆ ಕರಳ ಎಳಲಿಹುದು  
 ಬಿರುಗಾಳಿಯ ಕೂಗಿನಿಂದ  
 ಮೂಜಗವನೆ ನಡುಗಿಸುತ್ತ  
 ನೆಲಮೊಡೆಯರ ಕೇಳಲಿಹುದು !

ತನ್ನ ತುಳಿದ ಸುಲಿದ ಕತಿಗೆ ಒಂದುತ್ತರ ಕೇಳಲಿಹುದು !

## ಯುದ್ಧ

ಯುದ್ಧ ಬಂತು ! ಯುದ್ಧ ಬಂತು !  
 ಮಾನವನೊಳ ವಾಸವನದೊ ದೇವನನ್ನ ಮೆಟ್ಟಿ ನಿಂತು  
 ಬಾಸ ಬಯಲ ಗದಸಿ  
 ಮೇದಿನಿಯನು ಅದರಿಸಿ  
 ಕಾರ್ಗಡಲನು ಬೆದರಿಸಿ  
 ದೇವ ಸಲಹಿ ಕಾಯ್ದ ರೇನು ತಾನೊ ಸುಲಿಹು ಕೊಲುಕೆನೆಂದು  
 ಕಾನ ದೇವರಕ್ತಿಗಿತ ಕೊಲುವ ಕೈಯೆ ಮಿಗಲು ಎಂದು  
 ತನ್ನ ಕೈಯೆ ಮಿಗಲು ಎಂದು  
 ಮೂವಲೆಸಿ ಬೀಗಿ ನಿಂದು  
 ಸೇಡ ಮೋರೆ ಗಂಟಿನಿಕ್ಕಿ  
 ಕೊಲೆಯ ಕಣ್ಣು ಹೊಂಚ ಶಾಕಿ  
 ಬಾಂಬಯಲ ತುಂಬ ಬರಿಯ ಬಾಂಬರುಗಳ ಹೊಡನಲೆಸಿ  
 ಬೆಂಕಿ-ಬೀಜಗಳನೆ ಬಿತ್ತಿ  
 ಭುಗಿಲೆಂದು ಜಿಗಿವ ಜ್ವಾಲೆಗಳ ಕರಳದ ಬೆಳೆಯನೆತ್ತಿ  
 ಇಳಿಯ ಚೆಲುವೊ ಹುಲ್ಲುಕರಿಕೆ  
 ಯೆಂದು ಅದನು ಕರಿಕುವರಿಸಿ,  
 ಇಳಿಯ ಬಲವೊ ಬಂಜೆ ಬಯಕೆ  
 ಯೆಂದು ಅದನು ಹುಡಿ ಹೀಡದು,  
 ಇಳಿಯ ನಲವೊ ಬರಿಯ ಬವಣೆ  
 ಯೆಂದು ಅದಕೆ ಉರುಲನಿಕ್ಕಿ,  
 ಸಾಕಿ ಸಲಹುವವನ ಮೇಲೆ ಸುಟ್ಟು ಗೆಲುವ ತೋರಿದ !  
 ಮನೆ-ಮಂದಿರ ಮೆರೆಯುವಲ್ಲಿ ಮಸಣಾಭಾಯೆ ಶೂರಿದ !  
 ತೆರೆಯೆದೆಯೆದೊ ಕೆಂಡವಾಯ್ತು  
 ಬಂದುದನ್ನೆ ಸುಂಗಲೆಂದು ಬಾಯ್ತೆರೆದ ಕೊಂಡವಾಯ್ತು !

ಈ ಬೆಂಕಿ ಮಡುವೊಳಯ್ಯೊ  
 ದೇಶ ಹುರಿದು ಹೊರಳಿದುವೊ  
 ಹೊಳಲು ಚೀರಿ ಉರುಳಿದುವೊ  
 ಜೀವ ಜಾತಿ ನರಳಿದುವೊ  
 ಬೆಂದು ಉರಿದು ಒರಲಿದುವೊ !

ಈ ವಿಶ್ವನೇಷ-ಮದವದೇರಿ ಹಿಗ್ಗಿ ನಕ್ಕನಲಾ  
 ಅದೊ ರಕ್ಕಸ ನಕ್ಕನಲಾ  
 ಉರಿ-ನೀರನೆ ಬಿಡುತ ಅವನ ಕೆನ್ನಾಲಗೆ ನೆಕ್ಕಿತಲಾ !  
 ನಾಲ್ಕೊ ದಿಕ್ಕ ನೆಕ್ಕಿತಲಾ !  
 ಅವನ ವಿಷದ ಉಸಿರ ಹಬೆಗೆ ಹಸಿವೆ ದಾಳ ಇಟ್ಟಿತೋ  
 ಕಾಲವಾಶದಂತೆ ಬೀಸಿ ಬಂದು ಪ್ರಾಣ ತಟ್ಟಿತೋ  
 ಅದರ ರುಕ್ಷಸ್ವರ್ತಕಯ್ಯೊ ಜೀವಸೆಲೆಯೆ ಬತ್ತಿತೋ  
 ಬೆವತು ಬಾಡಿ ಬೆಂಡಾಗಿ ಜಗದ ಜೀವ ಸತ್ತಿತೋ !  
 ಹರಣ ಹೀರಿ ಹೆಣವ ಮಾಡಿ  
 ತಿರಿಯನುರಿಸಿ ಚಿತೆಯ ಹೂಡಿ  
 ಸುಡುತ ಭೂತಲೀಲೆಯಾಡಿ  
 ಹುಚ್ಚಿದ್ದು ಮಣೆದನು  
 ಕೊಲುನ ದುಂದಿನಲ್ಲಿ  
 ಕಾಳನಂತೆ ಕುಣಿದು ತಣೆದನು !

× × × ×

ಆದರೇನು ಆದರೇನು  
 ಗಾಳಿ ನೀರು ನೆಲವು ಬಾನು  
 ರಾವು ಬಡೆದು ನಿಂತರೇನು  
 ಏನು ಕಾಲವೆಂತು ತಡೆವುದೀ ಪಿಶಾಚಿ ನರ್ತನ ?  
 ಹುಂಬ ಮೈಯ ಕಸುವು ಮುಕ್ಕಿ  
 ಮುರಿವ ಕಾಯಕಕ್ಕೆ ಸೊಕ್ಕಿ  
 ಕೊಲೆಯ ಕಾವೆ ನೆತ್ತಿಗುಕ್ಕಿ

ಸುಡುವ ತನ್ನ ಕೈಯ ತಾನೆ ತಲೆಯ ಮೇಲೆ ಇಟ್ಟನು  
 ಹುಚ್ಚು ಕುಣಿದು ಕೆಟ್ಟನು  
 ಭ್ರಷ್ಟಾಸುರನಂತೆ ಬುದ್ಧಿಯಾಗಿ ಉರುಳಿ ಕೆಡೆದನು  
 ಮಾನವನೊಳ ದೇವನನ್ನು ಮೆಟ್ಟಿ ಕುಣಿದ ದಾನವನದೊ  
 ತಾನು ಹೊತ್ತಿಸಿಟ್ಟ ಕೆಂಡದುರಿಯ ತಾನೆ ತೊಡೆದನು !  
 ಯುದ್ಧ ಬಿಡು ಯುದ್ಧ ಹೋಯ್ತು  
 ಯುದ್ಧ ಹೋಯ್ತು ಯುದ್ಧ ಹೋಯ್ತು !

## ಭಯದ ಗೀತ

ಭಯದ ಗೀತ ಹಾಡು ಕವಿಯೆ, ಲಯದ ಗೀತ ಹಾಡು  
ಅಣುವಿನಂಥ ಅಣುವು ಕೂಡ ಕೊಲಲು ಬಂತು ನೋಡು !

ಮನದ ವಜ್ರಮುಖವನೊತ್ತಿ  
ಇಳಿಯ ಹೂವಿನಂತೆ ಮೂಸಿ  
ಆದರ ಎದೆಯ ರಸವನಿಂಟಿ  
ಆದರ ಸವಿಯ ಅದರ ಕಟಿಯು  
ಅರುಹಬೇಕು ಎನ್ನುತ್ತಿರುವೆ

ಮೇಲೆ ಕೆಳಗೆ ಅತ್ತ ಇತ್ತ  
ತರುವಿ ನಿನ್ನ ಯಕ್ಷನೇತ್ರ  
ಬಾಳೆತ್ತರ ಬಾಳಿನಾಳ  
ಅಳಿಯಬೇಕು ಎನ್ನುತ್ತಿರುವೆ

ಎನಿತು ರವ್ಯ ಅನಿತಗವ್ಯ  
ನೇನಿದಾವ ಲೀಲೆಯೋ !  
ಇದರ ಗೂಢವರಿಯ ಬೇಕು—  
ಅಹಾ ಅಹಾ ಅಷ್ಟೆ ಸಾಕು  
ಎಂದು ತವಕ ಪಡುತ್ತಿರುವೆ

ಅಗೋ ನೋಡು ಬಂತು ಬಂತು ನಿನ್ನ ಚಿಂತನಕ್ಕೆ ಅಂತ  
ಇನ್ನು ಚಿಂತೆ ದಿಗ್ವಿಗಂತ  
ವೇರಿ ಮುತ್ತಿ ಮುಸುಕಿಬಹುದು !

ನಿಂತ ನೆಲವೆ ಸಾಸ ಹೆತ್ತು ನುಂಗಲಿರುವದಾಕೆ ನಾಳೆ—  
ಚೀರು 'ಕೊನೆಯು ಬಾತು' ಎಂದು ಜಗದ ಜನವ ಕಿವುಡ ಸೀಳೆ !

• ಕಾಲಕೊಡೆನ ನನೆಯು, ಗೊನೆಯು

ನರನು. ಇವನ ಕೈಯ: ಕೊನೆಯು

ನಾಕಹನ್ನೆ ನಿಲುಕಲಿಹುದು ಇಂದು ನಾಳೆ, ಎಂಬ ಸುಳ್ಳು  
ಇನ್ನು ಮರೆಯೋ. 'ಕಡೀ ಕೊಲ್ಲು' ಎಂಬುವನ್ನೆ ನರನು ಖಲ್ಲ!—  
ಅಂತೆ ಕೂಗಿನಳತೆಯಲ್ಲಿ ವಿಲಯ ಬೀಡ ಬಿಟ್ಟಿತೆಂದು !  
ಸೂಕ್ಷ್ಮಸೂಯು ಬೇಡ; ಚೀರು, ಕೊನೆಯೆ ಬಾತು ಕೇಳಿರೆಂದು

• ಆದರಯ್ಯೋ ಇಗೋ ಇಲ್ಲ

ಅಂತರಂಗ ರಂಗದಲ್ಲೆ

ಚಿತ್ತದಂಥ ಚಿತ್ರಲೇಖಿ

ಉಪಯಂಥ ಮೋಹಮೇಖಿ

ಬರೆವರಹಾ ದಿವ್ಯರೇಖಿ

ಆವುದೋ ಸ್ವರ್ಣ ಸಮರ್ಕಂದಕೆ,

ಎಂದು ನೆನಿಸಿ ಮರುಗಬೇಡ

ಇಲ್ಲವಂಥ ಕನಸಕಟ್ಟೆ ಒಡೆಯಿತೆಂದು ಕೊರಗಬೇಡ

ಆದರೆಲ್ಲ ಆಗಬಹುದು

ಆದರದನು ಗೈವರಾರು ?

ಮುಗಿಲ ಮಲರ ಮೂಸಬಹುದು

ಕೈಯ ಚಾಚಿ ಕೊಯ್ಪರಾರು ?

ಹಗಲು ಇರುಳು ಹಿಗ್ಗಿ ನನ್ನವನ್ನೆ ಉಣ್ಣಬಹುದು ಅದನು

ಬಿತ್ತಿ ಬೆಳೆಸಿ ಒಯ್ಯರಾರು ?

ಬಿತ್ತಿ ಬೆಳೆಯ ಬಂದ ನರನೆ

ಶಾಪಮೂಢನಂತೆ ಇಂದು

ಕಾಳನೊಡನೆ ತಿಳಿಯಾಡ  
 ಲೆಂದು ಕೈಯತಟ್ಟೆ ನಿಂದು  
 ಕೂಗಿ ಕೆಲವನೆಂದ ಮೇಲೆ

ಮುಗಿಯ ಬಂತು ಕತೆಯು ! ಪ್ರಳಯವೆರಗಿ ಗುಟ್ಟುರು ಹಾಕೆ,  
 ಬೆದರಿ

ನರನ ಪಿಳ್ಳೆಯೊಂದು ಬಿಡದೆ ಚೆಲ್ಲಿ ಪಿಲ್ಲಿಯಾಗಿ ಜೆದರಿ  
 ಮಣ್ಣೊಳಡಗಲಿಹುದು, ಅಕೋ ಬಂತು ಬಂತು ಕೇಡು !  
 ಭಯದ ಗೀತೆ ಹಾಡು ಕವಿಯೆ, ಲಯದ ಗೀತೆ ಹಾಡು !

## ಶಾಂತಿಗೀತೆ

ಗಾಳಿ ಬಿತ್ತಿ ಬಿರುಗಾಳಿಯ ಜೆಳೆಸಿ  
 ಉರಿಯನುತ್ತು ಹೆಚ್ಚುರಿಯನೆ ಮೊಳೆಸಿ  
 ಎಸಿದು ಜ.ಹ.ಕುವೆ ಮನುಕುವರ !  
 ಇಲ್ಲದ ಭೂತವ ಕರೆಯಿಸಿ ತಂದೆ;  
 ತನ್ನ ತನ್ನವರ ಕಾವೆನು ಎಂದೇ  
 ಕೊಲಲು ನಿಂತೆ ನೀ ನಿನ್ನವರ !

ಸ್ವಬ-ಶಾಂತಿಗಳನು ನಿರಿಸುವೆಯಲ್ಲೇ ?  
 ಅವಕೇಕೇ ವಿಧ್ವಂಸನ ಲೇಲಿ ?  
 ಕೈ ನಡೆವನಕವು ಕಡಿವ ಸಣ ?  
 ಉರಿಯುವೆ ತರೆಯುವೆ; ಎಸಿದು ನಡೆಯೇ ?  
 ಚೇರುವೆ ಹಲುಬುವೆ ಮುಗಿಲೆದೆಯೊಡೆಯೇ ?  
 ನರಕುಲವೇ; ಅರಿಸತ್ತ ಹಣ !

ನಿನ್ನ ಹಸಿವೆ ನಿನಗಾಯಿತೆ ಮುಳುವು  
 ಅನ್ನದ ಬನ್ನದಿ ಹುಟ್ಟಿತೆ ಅಳುವು ?-  
 ಬಾಳಲೆ ಗೋಳಿದು ಎಂಬೆಯಲಾ ?  
 ಜೀವನ ಲಾಲಿಸಿ ಪಾಲಿಸಿದಿಳೆಯು-  
 ಹಬ್ಬಲು ಹಗೆ-ಹೋರಾಟದ ಬೆಳೆಯು-  
 ಸಾವಿನ ನೋವಿನ ಹಾಳುಹೊಲ !

ಜೀವಕುಲಕೆ ನೆಲವೆಲ್ಲವು ಅನ್ನ  
 ಅದನೆಲ್ಲವ ನೀನೊಬ್ಬನೆ, ಅಣ್ಣ  
 ಮುಂಗಲು ನಾಲಗೆ ಚಾಚಿದರೆ

ಮರಳಿ ನಿನ್ನನದು ನುಂಗದೆ ಇಹುದೇ  
 ನರಳಿ ಒರಲಿದರು ತಂಗಲು ಬಹುದೇ  
 ನೆಲಮುಗಲನು ಉರಿ ಬಾಚಿದರೆ ?

ಪಾಲುಗಾರಿಕೆಯೆ ಕೊಲೆವಾತಕವೋ  
 ದಾಯಾದಿತನವೆ ಕುಲಘಾತಕವೋ !-  
 ಕುದಿಕುದಿದಿದ್ದಿತು ನೆಲದಿದೆಯು  
 ಬಾನ್ ಕನಲಿತು ಮರಣದ ಕರೆ ಕೇಳಾ  
 ಕಡಲ್ ಕೆರಳಿ ತೆರೆನೊಂಕಿತು ಬೀಳಾ  
 ನೀನೇ ನಿನ್ನಯ ಹತವಿಧಿಯು !

ಹೆತ್ತೊಡಲಿಗೆ ನೀ ಎರಡನು ಬಗೆದೆ  
 ಒಡಹುಟ್ಟಿದವರ ತುತ್ತನು ತೆಗೆದೆ-  
 ತಿನುವನ್ನವೆ ತಿನ್ನಲು ಬಂತು !  
 ಭುಗಲನೆ ಹತ್ಯಾಕಾಂಡವ ಕುಂಡ  
 ಹಾ ಹಾ ಸ್ವಾಹಾ ಈ ನರಪಿಂಡ !-  
 ಆದಿಯಲೇ ಅಂತವೆ ಇಂತು ?

ವಿಜ್ಞಾನವೋ ಅದು ಯಕ್ಷನ ಕಣ್ಣು  
 ವಿಶ್ವವೆ ತೆರೆವುದು ತನ್ನೆದೆಯನ್ನು-  
 ಹರುಹಿತು ಅದೊ ಹಿಗ್ಗಿನ ಹಾದಿ !  
 ರಕ್ಷಣಕಲ್ಲದೆ ಭಕ್ಷಣಕನಲು  
 ಮುಕ್ಯಣ್ಣನ ಕಣ್ಣಿನ ಉರಿಹೊನಲು  
 ಹರಿಯತಲಾ, ನೀ ಹಿಡಿಬೂದಿ !

ನೀ ಬಗೆವರೆ ಮಣ್ಣೇ ಹೂ-ಹಣ್ಣು  
 ನೆಲದಲಿ ನಾಕವೆ ತೆರೆವುದು ಕಣ್ಣು  
 ವಿಶ್ವಕರ್ಮನೋ ನೀ ಮನುಜಾ !

ಹದನೇಕೋ ನೀ ಮರೆದೆ ತೊರೆದೆ  
ಕೋಲೆ ತಲೆಗೇರರೆ ಸಾವನೆ ಕರೆದೆ-

ತಗಲಿತೆ ಅತ್ಯಾಹುತಿಯ ರುಜಾ ?

ನಿನ್ನಾಳವ ನೀ ಧುಮುಕಿ ಅಳೆದೆಯಾ  
ನಿನ್ನೆತ್ತ ರಕೂ ಎದ್ದು ಬೆಳೆದೆಯಾ

ಸಿಲುಕಿತೆ ನಿಲುಕಿಗೆ ನಿನ್ನಗಲ ?

ಎಂತಹ ಭವ್ಯಸ್ವರೂಪನೂ ನೀನು !

ತೋರೋ ನಿನ್ನ ವಿಭವ ವಿಲಸವನು-

ಕಾದಿಹ ಜಗ ಕಾಣಲೆ ದಿಗಲ

ಯುಗಯುಗಗಳು ತಪ್ಪಿದವೋ ಪಡೆಯಲು ನಿನ್ನಾ  
ಹುಸಿಯೇ ಭೂಮಿಯ ಬಸಿರಿನ ಬಯಕೆಯ ಬನ್ನಾ ?  
ಜಗದಾಸಿಗಳೋ ಕುಳಿತವೆ ನಿನ್ನನೆ ನಂಬಿ !-

ಎಂದಿಗೆ ಆ ಅಮೃತೋದಯ ಬಗೆ-ಬಾನ್ ತುಂಬಿ ?

ಬರಿ-ನೆನಪಿನ ಬಳುವಳಿ ಬಿಡುವರೆ ಈ ಧರೆಗೆ ?

ಏಳೆ ನಡೆ ಓಗೊಡು ಕಾದಿಹ ಕಾಲದ ಕರೆಗೆ

ಕಾದಿಹ ಕಾಲದ ಕರೆಗೆ !







**ಗಂಗಾಧರ ಚಿತ್ತಾಲ :** ಹುಟ್ಟಿದವರು ಉತ್ತರ ಕನ್ನಡದ  
 ... ಕುಮತಾ, ಧಾರವಾಡ, ಸಾಂಗ್ಲಿಗಳಲ್ಲಿ ಶಿಕ್ಷಣ  
 ... ಇಂಗ್ಲಿಷು ಸಾಹಿತ್ಯ ವನ್ನೇ ಮುಖ್ಯ ವಿಷಯವಾಗಿಟ್ಟು  
 ... ಪರೀಕ್ಷೆಯಲ್ಲಿ ಅನರ್ಥ ಆಗಿದ್ದಾರೆ. ಸದ್ಯ  
 ಇವರು ಇರುವುದು ಮುಂಬೈಯಲ್ಲಿ. ವಯಸ್ಸು ೩೫.

ಮೇಟ್ರಿಕ್ ಪರೀಕ್ಷೆಯಲ್ಲಿ ಮುಂಬೈ ಯುನಿವರ್ಸಿಟಿಗೆ  
 ಮೊದಲನೆಯ ಸ್ಥಾನದಲ್ಲಿ ಉತ್ತೀರ್ಣ ಚಿತ್ತಾಲರು ಕೇಂದ್ರ  
 ಸರ್ಕಾರದಿಂದ ಮೊದಲನೆಯ ವರ್ಗದ (Class I) ಅಧಿ  
 ಕಾರಕ್ಕೆ ಅಂಕಪಟ್ಟಿದ್ದಾರೆ.

ಮುಂಬೈ ಜೀವನದ ದಿಡ್ಡದಿವಿ ಸಲ್ಲಿ ತಮ್ಮ ಸ್ವಲ್ಪ ಹಾದಿಕೆ  
 ಕವನಗಳಲ್ಲಿ ಇಷ್ಟನ್ನು ಇಲ್ಲಿ ನೀಡಿದ್ದಾರೆ. ಇಂದಿನ ರಾಜಕೀಯ,  
 ಮಾನುಷಿಕ, ಆರ್ಥಿಕ, ಸೈನಿಕ ವಿಷಯಗಳ ಅಂಕನೆಯ  
 ... ಕಾಲದ ಕರೆ' ಮುಕ್ತಾಯ ಕೈತಿ.



